



MELLIEħA

MINUTI

KUNSILL LOKALI TAL-MELLIEħA

IS-SEBA' KUNSILL

SEDUTA NRU. 90

20 ta' Frar 2018

Minuti tas-seduta Nru. 90 tal-Kunsill Lokali tal-Mellieħa li saret fl-Uffiċċju Amministrattiv tal-Kunsill, f'Numru 126, Triq il-Miħna l-Ġdida, Mellieħa, nhar it-Tlieta, 20 ta' Frar 2018 fis-6.00 pm.

Attendenza u qari ta' ittri ta' apologiji

Il-Kunsillieri kollha kienu preżenti.

Is-Segretarju Eżekuttiv C. Debono rreġistra l-minuti, filwaqt li s-seduta ġiet trażmessa direttament bl-internet.

Talba

It-talba ntqalet mis-Sindku J. Buttigieg.

1.1. Minuti

- 1.2. Il-minuti tas-seduta Nru. 89 tad-29 ta' Jannar 2018, ġew approvati u ffirmati mingħajr emendi. Kien hemm qbil li dawn għandhom jiġu ppubblikati fis-sit elettroniku <https://localgovernment.gov.mt/en/lc/Mellieħa/Pages/Publications/Minutes.aspx>

2.0. Materji Mqajma mill-Minuti

2.1.1. Tqegħid ta' blokki f'Misraħ il-Parroċċa u tower crane fi Triq il-Madonna tal-Għar (A/6/3/1 Vol 127)

- 2.1.2. Is-Sindku rrefera għall-minuta 4.5.1. tas-seduta ta' qabel u għarraf li saret laqgħa mas-Sur Garrett Zerafa minn 3Eleven Ltd dwar id-deċiżjoni li ttehdet mill-Kunsill fis-seduta qabel rigward it-tqegħid ta' blokki tal-konkos f' Misraħ il-Parroċċa. Is-Sur J. Buttigieg komplja jgħid li l-persuna responsabbli mill-*iscaffolding*, li kien preżenti waqt il-laqgħa msemmija, qal li minħabba l-angolu li jeħtieġ jingħataw il-puntali li ser jwieżnu faċċata antika tal-bini in kwistjoni, ma jkunx possibbli li l-blokki jitpoġġew fuq il-parapett. Għaldaqstant, il-blokki jridu jitpoġġew fuq il-bankina. Is-Sur Zerafa qal li huwa stmat li sal-aħħar ta' Awwissu 2018 il-faċċata tkun intrabtet mal-binja l-ġdida u hekk ma jkunx baqa' ħtieġa tal-blokki.

- 2.1.3. Fid-dawl tat-tagħrif mogħti, il-Kunsill qabel li l-blokki jitpoġġew fuq il-bankina, peress li b'dan il-mod jinħoloq l-inqas ingombri possibbli fil-misraħ.

- 2.1.4. Is-Segretarju għarraf li permezz ta' imejl datat 16 ta' Frar 2018, 3Eleven Ltd talbu wkoll sabiex ipoġġu tower crane fi Triq il-Madonna ta' l-Għar, kantuniera mal-parapett ta' Misraħ il-Parroċċa. Skont il-pjanta mgħoddija, il-bankini fuq kull naħa huma wiesgħa 0.9 metri u ser jibqgħu aċċessibbli, filwaqt li tista' issir rampa temporanja fihom sabiex jippermettu l-użu tas-siġġu tar-roti.

- 2.1.5. Il-Kunsill ma sabx oġġezzjoni li jitrama tower crane fil-post indikat sakemm:

- (a) jingħata ċertifikat dwar is-saħħa u s-sigurtà, flimkien ma' polza tal-assikurazzjoni;
- (b) il-krejn ma jagħmilx ħsara lill-istruttura tat-triq u s-servizzi li għaddejjin taht l-art; u
- (c) jithalla aċċess pedonali minn Triq il-Madonna tal-Għar għall-parapett, inkluż għall-persuni b' dizabilità li jużaw is-sigġu tar-roti.

2.2.1. Pavimentar ta' Triq l-Inkurunazzjoni, skema ta' dwal godda fi Triq il-Qortin, u fil-parti ta' fuq ta' Triq Għajn Żejtuna (P/4/29)(E/1/3/Vol IV)

- 2.2.2. Is-Sindku rrefera għall-minuta 8.1. tas-seduta preċedenti u qal li l-ftehim li jinvolvi l-iskema ta' dwal godda fi Triq il-Qortin, u dak li jikkonċerna l-pavimentar ta' Triq l-Inkurunazzjoni ġew ffirmati fl-14 ta' Frar 2018. Is-Sur J. Buttigieg qal -applikazzjoni li tikkonċerna d-dwal fil-parti ta' fuq ta' Triq Għajn Żejtuna qed tiġi trattata b' mod attiv bil-għan li jkun jista' jiġi ffirmat il-ftehim meta tkun ipproċessata.
- 2.2.3. Ġie spjegat li fir-rigward tat-tisbiħ ta' Triq l-Inkurunazzjoni, jehtieg li ssir il-kordinazzjoni mal-entitajiet li jista' għandhom servizzi għaddejjin taht l-art, kif ukoll issiru kuntatti mal-Arċipriet minhabba li din it-triq tintuża bhala l-aċċess għas-Santwarju, kif ukoll hija rotta ewlenija għall-purċissjonijiet.
- 2.2.4. Il-Kunsill innota t-tagħrif mogħti.

2.3.1. Proġett “Magna Żmien” (I/1/2/Vol VII)

- 2.3.2. Is-Sindku aċċenna għall-minuta 12.1. u qal li d-dirigenti tal-proġett imsemmi fil-15 ta' Frar 2018 ltaqgħu ma' persuni li jistgħu jgħaddu materjal sabiex jinżamm fl-Arkivju Nazzjonali. In-numru ta' persuni li attendew kien inkoraġġanti u ser issir laqgħa oħra għalihom fl-24 ta' Frar 2018 bil-għan li jgħaddu l-materjal li huma ndikaw. Ġie propost li tittella' attività fis-16 ta' Ġunju 2018 fil-Biħa tas-Santwarju sabiex il-materjal li jkun ingabar minn kontributuri Mellehin jiġi ppreżentat lill-pubbliku.
- 2.3.3. Il-Kunsill innota t-tagħrif mogħti.

2.4.1. Proġett “Small Markets at the Heart of the European Economy” (P/10/25)

- 2.4.2. Il-Kunsilliera H. Fenech irrefera għall-minuta 11.1 tas-seduta ta' qabel u għarraf li mhux possibbli għalih li jattendi għall-konferenza f'Casalborgone, bejn is-16 u l-22 ta' Mejju 2018, li ser titratta t-tema “The Need and Assistance of Micro Business”.
- 2.4.3. Fid-dawl tat-tagħrif mogħti l-Kunsill iddeċieda li għandu jattendi l-Kunsillieri J. Gauci.

3.1. Tqeghid ta' Karti

- *Purchase Request Form* – 20/02/18;
- Skeda ta' Pagamenti – 28/01/18 – 15/02/18;
- Skeda ta' Korrispondenza li waslet;
- Skeda ta' Korrispondenza li ntbagħtet;
- Abbozz tal-Istqarrijiet Finanzjarji 2017

4.0. Korrispondenza

4.1.1. Estensjoni tal-*fish farm* tat-tonn eżistenti fil-grigal ta' Malta (T/8)

- 4.1.2. Is-Segretarju aċċenna għal applikazzjoni EA 0007/18 li saret mal-Awtorità tar-Riżorsi l- l-Ambjent dwar il-proposta msemmija hawn fuq. Skont l-istess awtorità dan l-iżvilupp jitlob li jsir *Environmental Impact Assessment* u għalhekk qed tistaqsi dwar jekk il-Kunsilli Lokali

konċernati jixtiequx jinkludu xi punti fit-termini ta' referenza relattivi. L-Awtorità tat zmien sal-11 ta' Marzu 2018 sabiex isiru s-sottomissjonijiet.

4.1.3. Is-Sindku spjega li l-ghan tal-operatur huwa li jkabbar il-gaġġeg bil-ghan li t-tonn li jintrabba fihom ikun jista' jinqatel ta' piż ikbar milli qiegħed isir bħalissa.

4.1.4. Il-Kunsill kien tal-fehma li m'hemmx lok illi jizdied xi aspett partikulari fit-termini ta' referenza meta ħa in konsiderazzjoni n-natura tal-talba.

4.2.1. Mera quddiem Etna View Apartments fi Triq l-Etna (T/3/2/Vol XV)

4.2.2. Saret referenza għal imejl datat 8 ta' Frar 2018, mibgħut minn Ms Margaret Joynes illi talbet sabiex titwaxxal mera faċċata tal-garaxx tagħha minhabba li vetturi li jkunu għaddejnin fi Triq l-Etna jagħmlu hekk b' veloċità qawwija.

4.2.3. Il-Kunsill kien tal-fehma li għandha tkompli tiġi osservata l-*policy* li ma jsirux mirja faċċata ta' garaxxijiet privati, peress li dan johloq preċedent li jirriżulta fi problemi, kemm fid-dehra tat-triq minhabba li ċirkostanzi simili jeżistu f' diversi postijiet oħra, kif ukoll l-oġġezzjonijiet li spiss ikun hemm mill-ġirien.

4.3.1. Proġett WiFi4EU (I/1/3/Vol V)

4.3.2. Saret referenza għal ċirkulari AKL 2018/014 maħruġa mill-Assoċjazzjoni tal-Kunsilli Lokali fit-12 ta' Frar 2018 dwar il-proġett imsemmi hawn fuq, li l-iskop tiegħu huwa li jitwassal is-servizz tal-internet f' lokalitajiet li mhumiex daqshekk ċentrali. Din l-inizjattiva qed tiġi kordinata mill-Awtorità Maltija tal-Komunikazzjoni, flimkien mad-Dipartiment tal-Gvern Lokali u ser tiġi ffinanzjata mill-Unjoni Ewropea. Fil-fatt l-UE ser tkun qed thallas għall-ispiza kapitali sa massimu ta' €15,000, filwaqt li l-Kunsill jeħtieġ li jagħmel tajjeb għall-ispejjeż rikorrenti għal mill-inqas tliet snin.

4.3.3. F'dan l-istadju l-Assoċjazzjoni ser tara liema Kunsilli Lokali huma interessati li jibbenifikaw minn dan il-proġett u għaldaqstant qed titlob li dawn jindikaw l-intenzjoni tagħhom sas-26 ta' Frar 2018. Dawk li jkunu wrew l-interess ser jiġu mistiedna għal seminar fejn jingħata aktar tagħrif.

4.3.2. Il-Kunsill qabel li għandu juri l-interess tiegħu f'din l-inizjattiva.

4.4.1. Talba sabiex jintrama tower crane fi Triq Dun Franġisk Sciberras (A/6/3/1/Vol 127)

4.4.2. Saret referenza għal talba minn Sunsites Ltd, datata 19 ta' Frar 2018 sabiex jintrama *tower crane* fi Triq Dun Franġisk Sciberras, bejn Triq Franġisk Zahra u Triq Sant' Elena, mit-22 ta' Frar u l-31 ta' Marzu 2018.

4.4.3. Il-Kunsill ma sabx oġġezzjoni li jitrampa *tower crane* fil-post indikat sakemm:

(a) jingħata ċertifikat dwar is-saħħa u s-sigurtà, flimkien ma' polza tal-assikurazzjoni; u

(b) il-krejn ma jagħmilx ħsara lill-istruttura tat-triq u s-servizzi li għaddejnin taht l-art.

4.5.1. Proġett – KNOTS - Knowledge, Not Scepticism (A/5/3/Vol XII)

4.5.2. Saret referenza għal imejl datat 1 ta' Frar 2018, mibgħut f' isem il-Muniċipalitá ta' Rapashuta fil-Ungerija, fejn għarfu li l-proġett imsemmi gie approvat b'baġit ta' €150,000 taht il-programm *Europe for Citizens* tal-Unjoni Ewropea. Is-Sindku fakkar li l-proġett jiġbor fih 20 imsieheb minn sittax-il-pajjiż differenti u jinvolvi sitt konferenzi u temi differenti, li ser isehħu bl-ordni segwenti:

1. 02-06/03/18 - Konferenza f'Castiglione in Teverina (Italja) – Tnedija tal-proġett;

2. 15-19/06/18 - Gondomar (Portugal) – Tema: Analizi tal-Ewro-Xettiċizmu;

3. 25-29/09/18 - Grosuplje (Slovenja) – Tema: Analizi tal-Fenominu tal-Emigrazzjoni;
 4. 01-05/03/19 – Katerini (Greċja) – Tema: Propaganda Qarrieqa dwar l-Emigrazzjoni;
 5. 01-05/03/19 – Klana (Kroazja) – Tema: Kontro-Narrattivi biex tithegġeg l-għaqda fl-Ewropa; u
 6. 10-15/10/19 - Repashuta (Ungerija) – Tema: Konkluzzjoni u Rakkomandazzjonijiet.
- 4.5.3. Il-Kunsilliera A. Brincat Stellini għarrfet li l-ewwel konferenza giet posposta għal data oħra li għad trid tithabbar.
- 4.5.4. Il-Kunsill innota t-tagħrif mogħti.

5.0. Tweġibiet għall-Mistoqsijiet tal-Kunsillieri

5.1.1. Laqgħa mal-Għaqda Kaċċaturi u Nassaba Konservazzjonisti – Mellieħa (K/3)

- 5.1.2. Il-Kunsillier J. Azzopardi rrefera għal talba li għamlet l-għaqda msemija sabiex tiltaqa' mal-Kunsill u staqsa dwar jekk tistax tiġi ffissata data għal dan il-għan.
- 5.1.3. Il-Kunsill qabel li din tista' issir fis-27 ta' Frar 2018 fis-7.00 pm.

5.2.1. Kollizzjonijiet fi Triq il-Vitorja k/m Triq il-Mithna l-Qadima (T/3/2/Vol XIV)

- 5.2.2. Il-Kunsillier J. Azzopardi staqsa dwar jekk kienix ittiehdet xi azzjoni sabiex isiru *speed humps* fi Triq il-Vitorja.
- 5.2.3. Is-Sindku fakkar li l-Kunsill kien iddeċieda li jsiru rappreżentazzjonijiet ma' Transport Malta fejn intalbu li jsiru *speed humps* fi Triq il-Vitorja, qrib il-kantuniera ma' Triq il-Mithna l-Qadima.

6.1. Kunsiderazzjoni u Approvazzjoni tal-Iskedi dwar l-Akkwist u tal-Pagamenti

- 6.2. Giet imressqa *Purchase Request Form* datata 20 ta' Frar 2018.
- 6.3. Il-Kunsillier P. Cutajar għarraf li huwa kien qiegħed jastjeni mid-diskussjoni u sehem fid-deċiżjoni dwar l-*items* 49, 50, 51, 52, 53 u 54 fl-iskeda, skont kif mitlub fl-Artiklu 19 tal-Att XV tal-1993.
- 6.4. Kien hemm qbil dwar il-ħruġ tal-*purchase orders* li fadal jinħarġu skont l-*items* elenkati fl-imsemmija skeda.
- 6.5. Tressqet skeda ta' infieq li sar permezz tal-*Petty Cash* bejn l-1 u l-31 ta' Jannar 2018.
- 6.6. Tressqet ukoll skeda ta' pagamenti li tkopri bejn it-28 ta' Jannar u l-15 ta' Frar 2018.
- 6.7. Il-Kunsillier P. Cutajar għarraf li huwa kien qiegħed jastjeni mid-diskussjoni u sehem fid-deċiżjoni dwar l-*item* 046 fl-iskeda tal-pagamenti, skont kif mitlub fl-Artiklu 19 tal-Att XV tal-1993.
- 6.8. Il-Kunsill approva l-pagamenti kollha fl-iskeda msemija. Kien hemm qbil li l-Iskeda tal-Pagamenti għandha tiġi ppubblikata permezz tas-sit elettroniku <https://localgovernment.gov.mt/en/lc/Mellieħa/Pages/Publications/Minutes.aspx>

7.1. Stqarrijiet Finanzjarji 2017 (F/1/2/Vol VIII)

- 7.2. Attenda għal din il-parti tas-seduta l-*accountant* is-Sur Daniel Galea sabiex jispjega l-*financial statements* imsemmija, li kopja tagħhom giet imqassma lill-kunsillieri qabel is-seduta. Ġie spjegat li s-sena finanzjarja 2017 spiċċat b'bilanċ pożittiv ta' €6,641. Huwa aċċenna għall-fatt li fis-sena ta' qabel ġie registrat *surplus* għal dik is-sena ta' €31,951. Fattur li halla mpatt fuq *surplus* inqas kien dħul inqas minn dak registrat fl-2016. Dan fil-fatt naqas b'6.53% minn €1,482,810 għal €1,380,992. Min-naħa l-oħra kien hemm inqas infiq rikorrenti ta' 4.89%, minn €1,451,993 fl-2016 għal €1,380,992 fl-2017. Fattur ieħor li halla mpatt sinifikanti fuq in-nefqa

ammont inqas assi permanenti li ġew kapitalizzati mis-sena ta' qabel. Id-diprezzament fuqhom ammonta għal €702,852, li kien inqas minn dak tal-2016 li laħaq €835,301.

- 7.3. Is-Sur D. Galea kompla jispjega li d-dhul mill-Gvern Ċentrali ammonta għal €1,309,153 u kien imqassam hekk:

Allokazzjoni Annwali	€1,053,865
Allokazzjoni Supplimentari	€82,230
Proġetti ffinanzjati mill-Unjoni Ewropea	€1,020
Dhul Ieħor mill-Gvern	€16,259
Rilaxx tal-Għotjiet	€155,779

- 7.4. L-Allokazzjoni Supplimentari tirrappreżenta l-ammont akkumulat dovut lill-Wasteserv Malta Ltd, liema somma thallset direttament mid-Dipartiment għall-Gvern Lokali. L-ammont ta' Għotjiet Rilaxxjati kienu jinvolvu l-proġetti kapitali li ġew iffinanzjati in parti, jew kollha minn għotjiet li rċieva l-Kunsill matul l-2017 u fi snin preċedenti. Eżempji ta' dawn huma l-*Public Private Partnership*, l-Fond għat-Titjib Urban (UIF) u l-fondi tal-Unjoni Ewropeja. Is-Sur Galea qal li b'effett mis-sena finanzjarja 2018, il-fondi ġejjin minn għotjiet ser jiġu rilaxxjati kollha f'dik is-sena li jkun ikkapitalizzat il-proġett.

- 7.5. Kien hemm dhul ta' €4,436 ġej minn *bye-laws* relatat ma' attivitajiet fil-beraħ, korsijiet u permessi għat-tqeghid ta' *skips* eċċ.

- 7.6. Kien hemm dhul ieħor mis-Sistema tal-Infurzar Lokali ta' €20,456, wara li f'Settembru 2011 giet xolta s-sistema mhaddma mill-Kumitat Kongunt Tramuntana u dahlet fis-seħh dik imhaddma mill-Kumitat Reġjonali. €11,067 minn dan it-tip ta' dhul kienu ġejjin mill-LESA, dovuti bhala kummissjoni marbuta mal-hlas ta' multi fl-uffiċċju tal-Kunsill.

- 7.7. Ġie spjegat li kien hemm dhul ta' natura ġenerali, li ammonta għal €52,000, marbut mal-iskemi li jniedi d-Dipartiment għall-Gvern Lokali, illi jinkludu fost oħrajn l-Iskema dwar l-Attivitajiet Kulturali, l-Iskema tal-Libreriji, l-Iskema Tagħlim Tul-il Hajja, minn *sponsorships* li rċieva l-Kunsill, bejgħ ta' kotba, kirjiet, hrugħ ta' permessi eċċ.

- 7.8. In-nefqa kapitali għas-sena 2017 kienet tammonta għal €341,016, li €11,572 minnhom kienu ġejjin minn għotjiet mogħtija mill-Gvern Ċentrali, jew entitajiet pubbliċi.

- 7.9. Ġie spjegat li sa Dicembru 2017, il-Kunsill kien akkumula investiment ta' €5,108,977 f'assi permanenti, wara li nqata' id-diprezzament fuqhom. Kien hemm ukoll €612,560 x'jithallsu lill-kredituri tal-Kunsill. Sar aċċenn li fl-ahħar tas-sena, il-Kunsill kellu bilanċ biżżejjed fil-banek biex jagħmel tajjeb għal dan id-dejn, peress li l-flus f'kontijiet bankarji kienu jammontaw għal €791,263. Kien spjegat wkoll li giet irregistrata żieda ta' €12,260 fil-flus miżmuma fil-kontijiet bankarji tal-Kunsill, wara li anke fis-sena preċedenti kien hemm żieda sinifikanti ta' €151,608. L-indikatur finanzjarju għalaq fil-livell ta' 40% meta ma jittehidtx in konsiderazzjoni d-*Deferred Income*.

- 7.10. Il-Kunsill qabel li l-istqarrijiet finanzjarji għandhom jiġu mġħoddija kif ipprezentati lill-Uffiċċju Nazzjonali tal-Verifika, lill-udituri appuntati minnu, u lid-Dipartiment għall-Gvern Lokali.

8.1. Sejha għall-Offerti MLC1/2018 – Servizz ta' Ġbir ta' Skart Imhallat (K/6/2/Vol IV)

- 8.2. Il-Kunsill ġie mġħarraf li s-sejha msemmiha għalqet fl-20 ta' Frar 2018 f'nofsinar u rrispondew għaliha l-offerenti li jidhru hawn taħt:

- Antoine Fenech
- Saviour Mifsud
- Galea Cleaning Solutions Joint Venture

- Premier Business Ltd
- Alexander Fenech
- Waste Collection Ltd
- Velljo Services
- W M Environmental Ltd

8.3. Is-Segretarju ġibed l-attenzjoni li skont il-linji gwida mogħtija mid-Dipartiment għall-Gvern Lokali, il-Kumitat ta' Evalwazzjoni għandu jkun kompost minn Chairman li jintgħażel minn fost il-membri eletti tal-Kunsill, persuna mill-professjoni legali, *accountant* u persuna oħra kompetenti fuq it-tip tas-servizz mitlub, flimkien mas-Segretarju Eżekuttiv tal-Kunsill, bħala kordinatur tas-sejha. Kemm iċ-Chairman, kif ukoll il-Kordinatur m'għandhomx vot fir-rakkomandazzjoni komuni li trid titressaq għall-approvazzjoni finali tal-Kunsill. Għaldaqstant, is-Segretarju Eżekuttiv talab lill-Kunsill sabiex jiddeċiedi fuq il-kompożizzjoni tal-Kumitat ta' Evalwazzjoni.

8.4. Il-Kunsill iddeċieda li iċ-Chairman għandu jkun is-Sindku John Buttigieg, filwaqt li t-tliet membri bil-vot, għandhom ikunu l-Avukat Alfred Abela, l-*Accountant* Amy Zammit, u Margaret Camilleri Fenech li hija *assistant lecturer* fl-Istitut għat-Tibdil fil-Klima u Żvilupp Sostenibbli fi hdan l-Università ta' Malta.

9.1. Attività fl-okkażjoni tal-25 Anniversarju mit-twaqqif tal-Kunsill Lokali (A/5/3/Vol XIII)

9.2. Is-Sindku ppropona li jitwaqqaf kumitat sabiex jikkordina din l-attività.

9.3. Il-Kunsill qabel mal-proposta u ddeċieda li dan ikun magħmul mis-Sindku J. Buttigieg bħala chairman, u l-Kunsillieri A. Brincat Stellini, H. Fenech, u E. Bartolo bħala membri. Kien hemm qbil ukoll li l-ewwel laqgħa għandha ssir fis-27 ta' Frar 2018 fis-6.00 pm.

10.1. Binja devoluta lill-Kunsill fil-Park tal-Majjistral (A/4/10)

10.2. Is-Sindku rrefera għall-binja fil-park li attwalment qed isservi bħala maħżen tal-Kunsill. Huwa aċċenna li din kienet giet vandalizzata u nġhatat in-nar u b'riżultat ta' dan saret ħsara fix-xorok tas-saqaf. Apparti dan jeżisti bieb tal-injam li mhux sikur biżżejjed, li jkun aħjar jekk jinbidel ma' iehor tal-hadid. Kompla jgħid li f'dan l-istadju huwa mportanti li l-Kunsill jiddeċiedi jekk għandux l-intenzjoni li jgħaddi t-tmexxija ta' din il-binja lil xi entità mhux governattiva, jew iżommha għall-htigijiet tiegħu.

10.3. Il-Kunsillier J. Attard qal li huwa ġie avvicinat mill-Kappillan tal-Manikata biex jużaha bħala maħżen. Is-Segretarju fakkar li l-Kunsill kien iddeċieda li jhalli lill-parroċċa tal-Manikata tuża din il-binja bħala maħżen permezz ta' titlu ta' komodat, iżda minkejja li kien għadda it-test tal-ftehim lill-Kappillan fi Frar 2017, u ttejed jara l-post minn ġewwa, dan baqa' ma kkuntattjax lill-Kunsill minn dakinhar.

10.4. Wara aktar diskussjoni, il-Kunsill iddeċieda li l-perit tiegħu għandu jara x'tiswijiet huma meħtieġa fil-binja sabiex dawn isiru u l-post jibqa' jintuża mill-Kunsill bħala maħżen.

11.1. Harga Nru. 61 tan-newsletter tal-Kunsill "Mill-Qiegħa" (P/3/2/Vol V)

11.2. Il-Kunsillier A. Brincat Stellini ġibdet l-attenzjoni li ħarga li jmiss tan-newsletter trid tmur għand l-istampatur sad-19 ta' Marzu 2018. Għaldaqstant hija appellat sabiex minn jixtieq jagħmel kontribuzzjonijiet bil-kitba, jagħmel hekk sa qabel dik id-data.

11.3. Il-Kunsill innota t-tagħrif mogħti.

12.1. Lejla ta' qari ta' kitbiet

(A/5/Vol VII)

- 12.2. Il-Kunsilliera A. Brincat Stellini rreferiet għas-serata ta' qari mis-Sur Trevor Zahra li kellha ssir lejn l-aħhar ta' Marzu 2018. Hija qalet li dan mhux possibbli minhabba npenji oħra li għandu s-Sur Zahra u għallhekk ser ikollha tiġi posposta.
- 12.3. Il-Kunsill innota t-tagħrif mogħti.

13.1. Bring-In Site ta' Triq l-Iżbark tal-Frañċiżi

(K/6/10/Vol III)

- 13.2. Kunsillier E. Bartolo kkummenta li d-*domes* tal-*hgieg* fil-*bring-in site* imsemmija qed idumu ma jitbattlu mill-kuntrattur ta' Green MT Ltd, bir-riżultat li min imur jiddisponi mill-iskart qed isibhom mimlijin.
- 13.3. Is-Sindku qal huwa konxju ta' dan in-nuqqas, iżda attwalment jidher li hemm problema ta' komunikazzjoni mad-direzzjoni ta' Green MT Ltd, u ser jara li jsib alternattivi kif iwassal il-preokkupazzjoni tal-Kunsill dwar din il-materja..

14.1. Servizz ta' tiswija tal-qtates (*cat neutering*)

(A/9)

- 14.2. Il-Kunsilliera A. Brincat Stellini qalet li matul l-2017 ġew trattati 170 qattus, filwaqt li huwa ppjanat li s-servizz ikompli jissahħah matul l-2018 billi l-allokazzjoni fil-baġit telgħet għal €2,500. Hija qalet ukoll li saret laqgħa għall-voluntiera li issa żdiedu bi tlieta oħra mal-hamsa li diġa kien hemm. Is-Sinjura Brincat Stellini hadet l-opportunità biex tiringrazzja lill-voluntieri li taw il-kontribut tagħhom minn kemm ilha li nbdiet il-kampanja.
- 14.3. Is-Sinjura Stellini kompliet tgħid li ser jingħataw sitt kupuni kull xahar sabiex jagħmlu tajjeb għall-parti mill-ispejjeż involuti. Hija pproponiet ukoll li ssir attivitá għat-tfal tal-Iskola Primarja sabiex dawn jitrawmu jhobbu l-annimali, kif ukoll bil-għan li fiha jsir appell sabiex iġibu ikel addattat għall-qtates.
- 14.4. Il-Kunsill innota t-tagħrif mogħti, kif ukoll approva l-attivitá proposta fil-minuta 14.3.

15.1. Infurzar ta' bye-laws dwar ikkampjar u policy dwar tisjir fil-berah (B/5/Vol IV)

- 15.2. Is-Sindku għarraf li b'arrangament mal-LESA qed issir superviżjoni fuq is-siti allokatu għall-ikkampjar, b'enfasi partikulari sabiex dan ikun kopert bil-permess tal-Kunsill, kif ukoll fuq l-indafa u kontroll fuq l-aċċess bil-vetturi. Huwa qal li sas-17 ta' Frar 2018 kienu nħarġu erba' notifikati ta' kontravvenzjoni. B'reazzjoni għal dan, daħlu numru ta' ilmenti, fosthom dwar in-nuqqas ta' faċilitajiet.
- 15.3. Wara diskussjoni, il-Kunsill kien tal-fehma li s-siti fejn huwa permess l-ikkampjar u l-*barbecues* għandhom jithallew informali kemm jista' ikun u ma jkollhomx faċilitajiet bħal *mobile toilets* eċċ. Minn naħa l-oħra għandu jiġi żgurati li jkun hemm postijiet fejn jithalla l-iskart sabiex l-ġbir isir minn ftit postijiet u ma jibqax jixxerred.

16.1. Kiri ta' vettura tat-tip *double cab pickup*

(V/3)(R/2/3)

- 16.2. Il-Kunsill ġie mgharraf li saret sejha għall-offerti MLC 3/2018 sabiex tinkera vettura tat-tip imsemmi, kif hemm provdut fl-Estimu 2018. Is-Segretarju qal li s-sejha ġiet ippubblikata fis-16 ta' Frar u tagħlaq fit-23 ta' Marzu 2018. Huwa stqarr li dan it-tip ta' vettura huwa l-iktar wiehed addattat għax xogħol tal-Kunsill, peress li jista' jinstaq mill-haddiema kollha assenjati miegħu.
- 16.3. Is-Sindku qal li biex jingieb il-valur tal-flus imħallsa huwa mportanti li jiġu massimizzati s-servizzi li jistgħu jingħataw mill-haddiema tad-Districts Operations Ltd. Għaldaqstant huwa ppropona li apparti xoghlijiet ta' manutenzjoni ġenerali, jibdeu jieħdu hsieb il-qsari li jeżistu fit-turġien, ċertu ġarr li s'issa sar minn kuntratturi privati, eċċ. Is-Sur J. Buttigieg aċċenna wkoll għas-superviżjoni u zamma tal-*area* tal-Għajn tal-Mellieha li tista' wkoll tiddaħhal fl-

iskeda tax-xogħol ta' dawn il-haddiema. Huwa fakkar li dan ix-xogħol kien isir bi hlas mill-Għaqda Korali u Orkestrali Maria Bambina.

16.4. Il-Kunsill approva l-proposti kollha mressqa fil-minuta 16.3.

17.1. European Destination of Excellence Awards 2017 (T/12/2/Vol II)

17.2. Il-Kunsilliera A. Brincat Stellini rreferiet għall-istedina li saret mill-EDEN Network għaċ-ċerimonja tal-preżentazzjoni ta l-premjijiet fi Brussel fit-22 ta' Marzu 2018, filwaqt li l-għada jkun hemm il-konferenza annwali. Kompletat tgħid li l-istedina saret għal persuna waħda.

17.3. Il-Kunsill approva l-attendanza tas-Sinjura A. Brincat Stellini.

18.1. Programm ta' Attivitajiet tal-Valletta 18 (A/5/5/Vol VII)

18.2. Il-Kunsilliera A. Brincat Stellini għarfet li f' dak li jirrigwarda lill-Mellieħa ser jiġu organizzati serjè ta' attivitajiet fuq bażi nazzjonali li jinkludu s-segwent:

- 20-22 ta' Mejju – Altifest fil-Park tal-Majjistral;
- 4 ta' Mejju – Ġaħan 18 – Nifthu l-Bibien ma' Ġaħan – fi Ġnien il-Qiġħan;
- 13 ta' Luġju - Burhan Öçal's Bosphorus Quartet f' Misraħ iż-Żjara tal-Papa Ġwanni Pawlu II;
- 16 ta' Ġunju – Magna Żmien – f' Misraħ iż-Żjara tal-Papa Ġwanni Pawlu II;
- 7 ta' Awwissu - Solar Cinema – f' Selmun; u
- 10 ta' Novembru - *Bodies in Urban Spaces* (f' post li għadu ma tħabbarx).

18.3. Il-Kunsill innota t-tagħrif mogħti.

18.4. Is-Sinjura Brincat Stellini għarfet ukoll li hija giet avvicinata mill-kordinatriċi reġjonali tal-Valletta 18 dwar attività msejha *Glow in the Dark*, li tinvolvi loġħob li ser isir matul ix-xhur tas-Sajf f' xi waħda mir-ramliet fil-Mellieħa. L-organizzaturi qed jappellaw għall-għajnuna tal-Kunsill f' dak li jirrigwarda provista ta' elettriku, ftuħ ta' latrini pubbliċi, eċċ.

18.5. Il-Kunsill ma sabx oġġezzjoni sakemm l-attività ssir wara is-6.00 ta' filgħaxija.

18.6. Il-Kunsillier E. Bartolo aċċenna li l-Fondazzjoni Valletta 18 staqsiet sabiex jingħata tagħrif dwar attivitajiet kulturali fil-programm tal-Kunsill Lokali u l-għaqdiet tal-Mellieħa.

AĠĠORNAMENT

Is-seduta spiċċat fid-9:00 pm u giet aġġornata għal nhar it-Tlieta, 6 ta' 2018 fis-6.00 pm.



John Buttigieg
Sindku



Carmel Debono
Segretarju Eżekuttiv